

• Эс барлгдсн бичгин хәрү

Приозерн районд төрсн газрун хәрү ирджәх хальм-гудин то-дигинь кун авхш, кōдлмшт орулхин тускар юн чигн кегдджәхш, хәрнь нам урднь кōдлджәсн, райисполкомин ахлачин дарук үр Шарашкиев, совхозд кōдлджәсн үр Васильев, райисполкомд кōдлджәсн үр Мучкаева кōдлмшәсн гаргъгдв гисн бичг ма-на редакцд ирлә.

Эн бичгиг редакц, КПСС-н Приозерн райкомд илгәдж, шуудж хәләтхә гидж даалгъ-ла.

Парти район комитетин

сегләтр үр Кокшунов мана редакцд иигдж сонъсхв:

Ирсн улсиг то-дигинь авад, кōдлмшд орулгдв. Эдн дундас тосхлтин 20 шаху бригадс бӯрдәгдв. Бригадс ода 500 минъгън кирпич цокчкв. Эд-нә кōдлмшин ашиг хәләгъәд, КПСС-н райкомин бюро, кирпич цоклгъна кōдлмшиг улм чанъгъах шиидвр батлдж авб.

Үр Шарашкиев эврә бийнь сурад кōдлмшәсн сулдсн бә-әдж. Үр Васильев, совхоз негдсн учрар, хасврт харгъдж. Үр Мучкаева даалгъсн кōдл-мшән тесдж кедж чадлго, ормасн сулдхгдв.